

MINISTERU GHALL-EDUKAZZJONI U X-XOGHOL

POST TA' *EDUCATION SUPPORT PRACTITIONER (COUNSELLOR)* FI HDAN IL-MINISTERU GHALL-EDUKAZZJONI U X-XOGHOL

(skont l-*HR Plan* tal-Ministeru ghas-sena 2016)

Il-Ministeru għall-Edukazzjoni u x-Xogħol (MEDE) jixtieq jiġbed l-attenzjoni tal-applikanti interessati li l-ebda forma ta' abbuż fuq it-tfal m'huwa tollerat. Fil-proċess tar-reklutaġġ, il-MEDE jimxi mal-Liġi Sussidjarja 327.546 (Reklutaġġ, Tahriġ Inizjali u Żvilupp Professjonali Kontinwu u Protezzjoni ta' Minorenni fl-Edukazzjoni Obbligatorja).

Nomenklaturi li jindikaw il-maskil jinkludu wkoll il-femminil.

1.0 Introduzzjoni

1.1 Is-Segretarju Permanenti, Ministeru għall-Edukazzjoni u x-Xogħol (MEDE), jilqa' applikazzjonijiet mingħand persuni kompetenti u kkwalifikati għall-post ta' *Education Support Practitioner (Counsellor)* fi hdan il-Ministeru għall-Edukazzjoni u x-Xogħol.

2.0 Termini u Kundizzjonijiet

2.1 Din il-ħatra hija soġġetta għal perjodu ta' prova ta' tnax (12) il-xahar.

2.2 Is-salarju ta' *Education Support Practitioner (Counsellor)* huwa ta' Skala ta' Salarju 10, bħalissa €18,127.98 fis-sena li jiżdied b'€407.67 fis-sena sa massimu ta' €20,574.00.

2.3 Persuna fil-grad ta' *Education Support Practitioner (Counsellor)* titla' fi Skala ta' Salarju 9 (€19,320.02 x €447.33 - €22,004.00) wara ħames (5) snin ta' servizz sodisfaċenti fil-grad.

2.4 Barra minhekk persuna fil-grad ta' *Education Support Practitioner (Counsellor)* tiġi titla' fil-grad ta' *Senior Education Support Practitioner (Counsellor)* (Skala 8) (€20,619.02 x €486.83 - €23,540.00) wara li tikseb kwalifika xieqa rikonoxxuta f'Livell 7 tal-MQF f'*Counselling*, u wara mhux anqas minn ħames (5) snin ta' servizz sodisfaċenti fil-grad.

3.0 Dmirijiet

3.1 Id-dmirijiet ta' persuna fil-ħatra ta' *Education Support Practitioner (Counsellor)* jinkludu:

- jamministra *helping skills* u/jew *counselling sessions* fuq livell individwali jew fi grupp bħala parti minn servizz ta' prevenzjoni integrata u intervenzjoni;

- jaħdem f'kollaborazzjoni mill-qrib mal- *Principal Education Support Practitioner (Counsellor) and Senior Education Support Practitioner (Counsellor)* u *guidance teachers*;
- jaħdem f'kollaborazzjoni mill-qrib mat-tim edukattiv psiko-soċjali tal-Kulleġġ, mal-amministrazzjonijiet tal-iskola, mad-Dipartiment tas-Servizzi għall-Istudent (SSD), u professjonisti oħra impjegati ma' entitajiet oħra governattivi u anki non-governattivi biex jiġi assigurat l-użu massimu ta' riżorsi għall-benefiċċju tal-istudent;
- jippjana u jimplementa interventi li jagħmlu possibbli li jegħlbu jew jimpedixxu diffikultajiet fit-tagħlim u fl-imġiba tagħhom;
- jikkonsulta regolarment mal-professjonisti adatti sabiex jakkwista aktar taġħrif, appoġġ u sens ta' direzzjoni dwar ċirkustanzi partikolari li qegħdin jesperjenzaw tfal u żgħażaġh;
- jagħti sapport lill-istudenti, jissapportja l-familjari tagħhom, jinkoraġġixxi l-iżvilupp tal-istima personali fl-istudenti, ir-responsabbiltà personali, l-abbiltà li jittiehdu deċiżjonijiet u kapacitajiet soċjali;
- jassigura li r-rekords u s-sistemi ta' lloggjar dwar l-interventi kollha mal-istudenti jinżammu sew filwaqt li jiggarrantixxi li l-kunfidenzjalità tinzamm dejjem skont il-provvisti legali eżistenti;
- ikun marbut li jagħti rendikont ta' għemilu lill- *Principal Education Support Practitioner (Counsellor)* u lis-*Service Manager* Servizzi Edukattivi Psiko-Soċjali u d-Direttur tad-Dipartiment tas-Servizzi għall-Istudent;
- iwettaq dmirijiet oħra skont l-esiġenzi tas-Servizz Pubbliku fuq struzzjonijiet mogħtija mis-Segretarju Permanenti, MEDE;
- iwettaq dmirijiet oħra skont l-esiġenzi tas-Servizz Pubbliku skont struzzjonijiet tas-Segretarju Permanenti Ewlieni.

3.2 Aktar dettalji dwar id-dmirijiet ta' *Education Support Practitioner (Counsellor)* jistgħu jinkisbu mis-sit elettroniku <https://education.gov.mt/en/Pages/vacancies.aspx> .

3.3 Persuna fil-pożizzjoni ta' *Education Support Practitioner (Counsellor)* tista' tintbagħat taqdi dmirijiet f'Kulleġġi tal-Istat, fi Skejġel tal-Primarja u/jew tas-Sekondarja, *Resource Centres, Learning Support Centres* u f'istituzzjoni edukattiva oħra.

4.0 Rekwiziti tal-eligibbiltà

4.1 Sal-ħin u d-data tal-għeluq ta' din is-sejha għall-applikazzjonijiet, l-applikanti għandhom ikunu:

- (i) (a) ċittadini ta' Malta; **JEW**
- (b) ċittadini ta' Stati Membri oħra tal-Unjoni Ewropea li għandhom jedd għal trattament ugwali daqs ċittadini Maltin fi kwistjonijiet ta' impjieg

bis-saħħa ta' leġislazzjoni tal-UE u dispożizzjonijiet tat-trattati dwar il-moviment hieles tal-ħaddiema; **JEW**

- (ċ) ċittadini ta' kwalunkwe pajjiż ieħor li għandhom jedd għal trattament ugwali daqs ċittadini Maltin fi kwistjonijiet relatati mal-impjieg bis-saħħa ta' applikazzjoni għal dak il-pajjiż ta' leġislazzjoni tal-UE u dispożizzjonijiet ta' trattati dwar il-moviment hieles tal-ħaddiema; **JEW**
- (d) kwalunkwe persuni oħra li għandhom jedd għal trattament ugwali daqs ċittadini Maltin fi kwistjonijiet relatati ma' impjieg skont il-liġi jew il-leġislazzjoni tal-UE u dispożizzjonijiet ta' trattati msemmija hawn fuq, minħabba r-relazzjoni familjari tagħhom ma' persuni msemmija f'paragrafu (a), (b) jew (ċ); **JEW**
- (e) ċittadini ta' pajjiżi terzi li jkunu ngħataw status ta' residenti fit-tul f'Malta taħt ir-regolament 4 tar-“Regolamenti tal-Istatus tar-Residenti fit-Tul (Ċittadini ta' Pajjiżi Terzi), 2006”, jew li jkunu ngħataw permess ta' residenza taħt ir-regolament 18 (3) tal-istess regolamenti, flimkien mal-membri tal-familja ta' ċittadini ta' pajjiż terzi li jkunu ngħataw permess ta' residenza taħt ir-“Regolamenti dwar ir-Rijunifikazzjoni tal-Familji, 2007”.

Il-parir tad-Dipartiment taċ-Ċittadinanza u tal-Espatrijati għandu jiġi mfittex skont il-ħtieġa fl-interpretazzjoni tal-provvedimenti imsemmija hawn fuq.

Il-ħatra ta' kandidati msemmija f'(b), (ċ), (d) u (e) hawn fuq teħtieġ il-ħruġ ta' liċenzja tax-xogħol f'dawk il-każijiet fejn hija meħtieġa skont l-Att dwar l-Immigrazzjoni u leġislazzjoni sussidjarja. L-aġenzija tal-Gvern *Jobsplus* għandha tiġi kkonsultata skont il-ħtieġa dwar din il-materja.

- (ii) ikunu kapaċi jikkomunikaw bil-lingwa Maltija u bil-lingwa Ingliża;
- (iii) ikunu fil-pussess ta' kwalifika rikonoxxuta f'Livell 6 tal-MQF (suġġett għal minimu ta' 180 kreditu tal-ECTS/ECVETS jew ekwivalenti fir-rigward ta' programmi li bdew sa minn Ottubru 2003), fl-Edukazzjoni jew fis-*Social Work* jew fil-*Youth Work* jew fil-Psikoloġija jew f'qasam ieħor relatat;

4.2 Kwalifiki li huma ta' livell oġġla minn dak rikjest hawn fuq jiġu aċċettati għall-fini ta' eliġibbiltà', sakemm dawn ikunu fis-suġġetti mitluba.

Dawk il-kandidati li ma jkunux għadhom ġabu l-kwalifiki imsemmija hawn fuq formalment xorta jiġu ikkunsidrati, basta jipprovdu evidenza li ġew appovati għall-ġhoti tal-kwalifiki imsemmija sal-hin u d-data tal-għeluq ta' din is-sejħha għall-applikazzjonijiet.

4.3 Uffiċjali Pubbliċi li għandhom grad fi klassi partikolari, u li ngħataw il-ħatra ta' *Officer in Scale* permezz ta' deċiżjoni tal-*Grievances Unit* fl-istess skala ta' dak ta' grad oġġla fl-istess klassi, huma eliġibbli li japplikaw għal gradi miftuħa għal uffiċjali li għandhom tali grad oġġla bl-istess skala ta' dik tal-ħatra ta' *Officer in Scale*.

Is-snin ta' servizz mid-data ta' meta giet effettiva l-ħatra bħala *Officer in Scale* jgħoddu bħala parti mis-snin ta' servizz mitluba fis-sejha t'applikazzjonijiet.

Kwalunkwe kriterju ieħor t'eligibbiltà għall-post irid jiġi sodisfatt skont din is-sejha t'applikazzjonijiet.

- 4.4 L-applikanti jridu jkunu ta' kondotta li hi xierqa għall-post li l-persuna qed tapplika għaliha (applikanti li diġa' qegħdin jaħdmu fis-Servizz Pubbliku ta' Malta jridu jipprezentaw is-*Service and Leave Record Form* (GP 47); filwaqt li dawk li japplikaw minn barra jridu jipprezentaw Ċertifikat riċenti tal-Kondotta maħruġ mill-Pulizija jew awtorità oħra kompetenti mhux aktar minn xahar (1) qabel id-data tal-applikazzjoni, u jindikaw jekk qatt kinux impjegati tal-Gvern qabel u jagħtu d-dettalji).
- 4.5 Il-kandidati magħzula jridu jkunu eligibbli għall-ħatra f'dan il-grad, skont 4.1 - 4.4 hawn fuq, mhux biss sal-ħin u d-data tal-għeluq ta' din is-sejha għall-applikazzjonijiet, iżda wkoll fid-data tal-ħatra.
- 4.6 L-applikanti prospettivi għandhom jaraw il-proviżzjonijiet generali marbuta ma' din is-sejha għall-applikazzjonijiet fejn jikkonċerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtorità pertinenti oħra, kif applikabbli (ara l-link aktar 'l isfel).

5.0 Sottomissjoni ta' dokumentazzjoni

- 5.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti li kopja tagħhom għandha tkun *uploaded* mal-applikazzjoni fuq l-edurecruitment portal: <https://edurecruitment.gov.mt>. Ċertifikati tad-*Diploma/Degree/Post-Graduate* jew kwalifiki rikonoxxuti komparabbli għandu jkollhom magħhom *transcript*, bl-Ingliż (*Diploma/Certificate supplement*), li juri l-Grad miksub u l-klassifikazzjoni finali.
- 5.2 Id-dokumenti oriġinali għandhom, mingħajr eċċezzjoni, jintwerew waqt l-intervista.

6.0 Proċeduri tal-għażla

- 6.1 L-applikanti eligibbli jiġu assessjati minn Bord tal-Għażla biex jiġi ddeterminat jekk humiex adatti għall-pożizzjoni. Il-marka massima għal dan il-process tal-għażla hija 200 u l-marka li persuna trid iġġib biex tgħaddi hija 100. Il-Kriterji tal-Assessjar jinstabu mis-sit: <http://education.gov.mt/en/Pages/vacancies.aspx>
- 6.2 Tingħata kunsiderazzjoni xierqa lill-kandidati li, minbarra dak rikjest f'paragrafi 4.1-4.3, għandhom esperjenza ta' xogħol rilevanti u ppruvata.
- 6.3 Notifika ta' pubblikazzjoni tar-riżultat tista tara' mis-sit <https://education.gov.mt/vacancies/Pages/Published%20Results.aspx>.

7.0 Sottomissjoni tal-applikazzjoni

- 7.1 Applikazzjonijiet, flimkien ma' Formola ta' Rekord tas-Servizz u l-*Leave* (GP 47) aġġornata fil-każ ta' Uffiċjali Pubbliċi u sommarju tal-kwalifiki u esperjenza fil-Format tal-Curriculum Vitae Ewropew, għandhom jintbagħtu permezz tal-Portal tal-

Ingagġ tal-Edukazzjoni **BISS** f'dan l-indirizz: <https://edurecruitment.gov.mt> mhux aktar tard minn **nofsinhar (Hin Ċentrali Ewropew) ta' nhar it-Tlieta 27 ta' Diċembru 2016**. Irċevuta awtomatika tintbagħat lilek permezz ta' *e-mail* tinformak li l-applikazzjoni tiegħek waslet.

- 7.2 L-applikanti huma mhegġa biex ma jistennewx sal-aħhar ġurnata sabiex jissottomettu l-applikazzjonijiet tagħhom peress li numru kbir ta' applikazzjonijiet f'daqqa jew xi ħsara fil-konnessjoni tal-internet tista' twassal għal diffikultajiet fis-sottomissjoni. MEDE ma tistax tinzamm responsabbli għal xi dewmien minħabba tali diffikultajiet.
- 7.3 L-impjegati tal-MEDE biss, minbarra l-entitajiet għandhom japplikaw għal GP 47 billi jibgħatu *e-mail* fuq records.mede@gov.mt, u jindikaw b'mod ċar, l-isem u l-kunjom sħiħ, in-numru tal-karta tal-Identità, il-Grad, in-numru tat-telefon, u l-indirizz tad-dar flimkien ma' ir-referenza tas-sejha li applikajt għaliha. Kopja tinbagħat lill-applikant permezz ta' e-mail u l-oriġinali tinbagħat lill-Bord tal-Għażla.
- 7.4 Aktar dettalji dwar is-sottomissjoni tal-applikazzjonijiet jinsabu fil-provvedimenti generali msemmija hawn isfel.

8.0 Provvedimenti generali oħra

- 8.1 Provvedimenti generali oħra dwar din is-sejha għall-applikazzjonijiet, b'referenza partikolari għall-:
- benefiċċji applikabbli, kundizzjonijiet u regoli/ regolamenti;
 - bdil raġonevoli għall-persuni rreġistrati b'dizabilita;
 - sottomissjoni ta' dikjarazzjoni ta' rikonoxximent dwar il-kwalifiki;
 - pubblikazzjoni tar-riżultat;
 - eżami mediku
 - proċess sabiex tiġi sottomessa petizzjoni dwar ir-riżultat;
 - aċċess għall-formola tal-applikazzjoni u dettalji relatati (mhux applikabli fid-dawl ta' paragrafu 7.1 hawn fuq);
 - żamma ta' dokumenti,

jistgħu jiġu aċċessati permezz tas-sit elettroniku tad-Divizjoni dwar Nies u *Standards* fl-indirizz

<https://opm.gov.mt/en/PSD/RESOURCING/Pages/Forms%20and%20Templates/Forms-and-Templates.aspx> . Dawn il-provvedimenti generali għadhom jitqiesu bħala parti integrali minn dis-sejha għall-applikazzjonijiet.